

இனிமையான குழந்தைகளே! அனைவருக்கும் இதே செய்தியைக் கொடுங்கள் - பாபாவின் கட்டளை:

இந்தப் புருஷோத்தம சங்கமயுகத்தில் பவித்திரமாவீர்களானால் சத்யுகத்தின் ஆஸ்தி கிடைத்து விடும்.

கேள்வி : எந்த ஒரு எளிதான வியாபாரம் பற்றி அனைவருக்கும் சொல்ல வேண்டும்?

பதில் : இந்தக் கடைசிப் பிறவியில் பாபாவின் கட்டளைப்படி நடந்து பவித்திரமாவீர்களானால் 21 பிறவிகளுக்கு உலகத்தின் ராஜபதவி கிடைத்துவிடும். இது மிக மலிவான வியாபாரமாகும். இந்த வியாபாரம் செய்வதற்கு அனைவருக்கும் கற்றுக் கொடுங்கள். சொல்லுங்கள், இப்போது சிவபாபாவை நினைவு செய்து பவித்திரமாவீர்களானால் பவித்திர உலகத்திற்கு எஜமானன் ஆகிவிடுவீர்கள்.

ஓம் சாந்தி. ஆன்மீகக் குழந்தைகள் அறிவார்கள், ஆன்மீகத் தந்தை சொல்லிப் புரிய வைக்கிறார்- கண்காட்சி அல்லது திருவிழாவில் காட்சி காட்டுகின்றனர், அல்லது சித்திரங்களை வைத்து மனிதர்களுக்குச் சொல்லிப் புரியவைக்கின்றனர்-தந்தையிடமிருந்து இப்போது எல்லையற்ற ஆஸ்தியைப் பெறவேண்டும். என்ன ஆஸ்தி? மனிதரிலிருந்து தேவதை ஆவதற்கு அல்லது எல்லையற்ற தந்தையிடமிருந்து அரைக் கல்பத்திற்கு சொர்க்கத்தின் ராஜ்யத்தை எப்படிப் பெறுவது? இதைச் சொல்லிப் புரிய வைக்க வேண்டும். பாபா வியாபாரியாகவும் இருக்கிறார், அவருடன் இந்த வியாபாரத்தைச் செய்ய வேண்டும். இதை மனிதர்கள் அறிவார்கள், தேவி-தேவதைகள் பவித்திரமாக இருக்கின்றனர். பாரதத்தில் சத்யுகம் இருந்தபோது தேவி-தேவதைகள் பவித்திரமாக இருந்தனர். நிச்சயமாக அவர்கள் ஏதோ பிராப்தியை சொர்க்கத்திற்காக அடைந்திருப்பார்கள். சொர்க்கத்தின் ஸ்தாபனை செய்பவராகிய பாபாவைத் தவிர யாரும் பிராப்தியை செய்விக்க முடியாது. பதீத பாவனன் பாபாதான் பதீதர்களைப் பாவனமாக்கிப் பாவன உலகத்தின் ராஜ்யத்தைத் தரமுடியும். வியாபாரம் எவ்வளவு மலிவானதாகத் தருகிறார்! இது உங்களுடைய கடைசி ஜென்மம் என்பதை மட்டும் சொல்கிறார். எதுவரை நான் இங்கே இருக்கிறேனோ, பவித்திரமாக இருங்கள். நான் வந்திருப்பது பவித்திரமாக ஆக்குவதற்கு. நீங்கள் இந்தக் கடைசிப் பிறவியில் பாவன மாவதற்கான புருஷார்த்தம் செய்வீர்களானால், பாவன உலகத்தின் ஆஸ்தியைப் பெறுவீர்கள். இந்த வியாபாரமோ மிகவும் மலிவானது. ஆக, பாபாவுக்கு சிந்தனை வந்தது, குழந்தைகளுக்கு இப்படிச் சொல்லிப் புரிய வைக்க வேண்டும், அதாவது பாபாவின் கட்டளையாவது, பவித்திரமாகுங்கள்! இது புருஷோத்தம சங்கமயுகம்-பவித்திரமாக ஆவதற்கானது. உத்தமத்திலும் உத்தமமான ஆத்மாக்கள் தேவதைகள். லட்சுமி-நாராயணரின் ராஜ்யம் நடந்துள்ளது இல்லையா? தெய்வீக உலகத்தின் ராஜபதவி உங்களுக்கு ஆஸ்தியாகக் கிடைக்கும். பாபாவின் அறிவுரைப்படி இந்தக் கடைசிப் பிறவியில் பவித்திரமாவீர்களானால் இந்த யுக்தியும் சொல்கிறார்- யோகபலத்தின் மூலம் தன்னைத் தமோபிரதானிலிருந்து சதோபிரதானாக எப்படி ஆக்குவது? குழந்தைகள் நன்மைக்காக செலவு செய்யத் தான் வேண்டும். செலவு இல்லாமல் ராஜாங்கம் ஸ்தாபனை ஆகமுடியாது. இப்போது லட்சுமி-நாராயணரின் ராஜ்யம் ஸ்தாபனை ஆகிக் கொண்டிருக்கிறது. குழந்தைகள் அவசியம் பவித்திரமாக ஆகவேண்டும். மனம், சொல், செயல் மூலம் எந்த ஒரு தலைகீழான காரியத்தையும் செய்யக் கூடாது. தேவதைகளுக்கு ஒருபோதும் எந்த ஒரு தீய சிந்தனையும் வராது. வாயிலிருந்து அத்தகைய எந்த ஒரு வார்த்தையும் வெளிவராது.. அவர்கள் இருப்பதே சர்வகுண சம்பன்னமாக, சம்பூர்ண நிர்விகாரியாக, மரியாதா புருஷோத்தம்..... யார் அதுபோல் இருந்து சென்றிருக்கிறார்களோ, அவர்களுடைய மகிமை பாடப்படுகின்றது. இப்போது குழந்தைகளாகிய உங்களை அதே தேவி-தேவதைகளாக ஆக்குவதற்காக வந்திருக்கிறேன். ஆகவே மனம், சொல், செயலால் எந்த ஒரு தீய கர்மமும் செய்யக் கூடாது. தேவதைகள் சம்பூர்ண நிர்விகாரியாக இருந்தார்கள். இந்த குணத்தையும் நீங்கள் இப்போது தாரணை செய்ய முடியும். ஏனென்றால் இந்த மரண உலகத்தில் இது உங்களுடைய கடைசி ஜென்மம். பதீத உலகம் மரண உலகம் என்றும் பாவன உலகம் அமர உலகம் என்றும் சொல்லப்படுகின்றது. இப்போது மரண உலகத்தின் வினாசம் முன்னால் உள்ளது. நிச்சயமாக அமர உலகம் ஸ்தாபனை ஆகியிருக்கும். இது அதே மகாபாரத யுத்தம்-சாஸ்திரங்களில் காட்டப்பட்டுள்ளது. இதன் மூலம் பழைய விகாரி உலகம் அழிந்து போகின்றது. ஆனால் இந்த ஞானம் யாரிடமும் இல்லை. பாபா சொல்கிறார், அனைவருமே அஞ்ஞான உறக்கத்தில் உறங்கிப் போயுள்ளனர். 5 விகாரங்களின் நஷா உள்ளது. இப்போது பாபா சொல்கிறார், பவித்திரமாகுங்கள். மாஸ்டர் கடவுளாகவோ ஆவீர்கள் தானே? லட்சுமி-நாராயணரை காட்-காடெஸ் (பகவான்-பகவதி) என்கிறார்கள். அதாவது கடவுள் மூலமாக இந்த ஆஸ்தியை அடைந்திருக்கிறார்கள். இப்போதோ பாரதம் பதீதமாக உள்ளது. மனம் சொல் செயல் மூலம் காரியங்களே அவ்வாறு (பதீதமாக) நடைபெறுகின்றன. எந்த ஒரு விஷயமும் முதலில் புத்தியில் வருகின்றது, பிறகு வாயின் மூலம் வெளிப்படுகின்றது. காரியத்தில்

வருவதன் மூலம் பாவகர்மமாக ஆகிவிடுகின்றது. பாபா சொல்கிறார், அங்கே (சத்யுகத்தில்) எந்த ஒரு விகர்மமும் இருப்பதில்லை. இங்கே விகர்மங்கள் நடைபெறுகின்றன, ஏனென்றால் இராவண ராஜ்யமாக உள்ளது. இப்போது பாபா சொல்கிறார், மீதி இருக்கும் ஆயுளில் பவித்திரமாக ஆகுங்கள். உறுதிமொழி எடுத்துக் கொள்ள வேண்டும். பவித்திரமாகிப் பிறகு என்னிடம் புத்தியோகத்தை வைக்க வேண்டும். இதன் மூலம் உங்களுடைய ஜென்ம-ஜென்மந்திரப் பாவங்களும் கூட அழிந்து போகும். அப்போது தான் 21 பிறவிகளுக்கு சொர்க்கத்தின் எஜமானன் ஆவீர்கள். பாபா உங்களுக்குத் தருவதற்காக முன் வைக்கிறார், இதையோ சொல்லிக் கொண்டே தான் இருக்கிறார்-இவர் (பிரம்மா) மூலம் பாபா இந்த ஆஸ்தியைக் கொடுக்கிறார். அவர் சிவபாபா, இவர் தாதா. அதனால் எப்போதுமே பாப்தாதா எனச் சொல்கிறோம். சிவபாபா, பிரம்மா தாதா. பாபா எவ்வளவு வியாபாரம் செய்கிறார்! மரண உலகத்தின் வினாசம் முன்னாலேயே இருக்கின்றது. அமர உலகத்தின் ஸ்தாபனை நடைபெற்றுக் கொண்டிருக்கிறது. கண்காட்சி, மேளா போன்றவை நடத்துவதே பாரதவாசிகளுக்கு நன்மை ஏற்பட்டும் என்பதற்காகத் தான். பாபா தாம் வந்து பாரதத்தில் ராமராஜ்யத்தை உருவாக்குகிறார். ராமராஜ்யத்தில் நிச்சயமாகப் பவித்திரமானவர்களே இருப்பார்கள். பாபா சொல்கிறார், குழந்தைகளே! காமம் மகா எதிரி. இந்த 5 விகாரங்கள்தான் மாயா எனப்படுகிறது. இவற்றை வெல்வதன் மூலம் நீங்கள் உலகை வென்றவராக ஆவீர்கள். உலகை வென்றவர்கள் தேவதைகள்தான். வேறு யாரும் உலகை வென்றவராக ஆகமுடியாது. பாபா சொல்லிப் புரிய வைத்திருந்தார்- கிறிஸ்தவர்கள் ஒன்று சேர்ந்தால் முழு சிருஷ்டியின் ராஜ்யத்தையும் கூடப் பெற முடியும். ஆனால் அதற்கான சட்டம் இல்லை. இந்த வெடிகுண்டுகள் பழைய உலகத்தை அழிப்பதற்காகவே உள்ளன. கல்ப-கல்பமாக இதுபோல் புது உலகத்திலிருந்து பழைய உலகம், பழைய உலகத்திலிருந்து புதிய உலகம் என்று ஆகிக் கொண்டே தான் இருக்கின்றது. புது உலகத்தில் ஈஸ்வரிய ராஜ்யம் உள்ளது-அது ராமராஜ்யம் என்று சொல்லப்படுகின்றது. ஈஸ்வரனை அறியாத காரணத்தால் இப்படியே ராம்-ராம் என ஜெபித்துக் கொண்டே இருக்கின்றனர். ஆக, குழந்தைகளாகிய உங்களுக்குள் இவ்விஷயங்கள் தாரணை ஆக வேண்டும். நிச்சயமாக நாம் 84 பிறவிகளில் சதோபிரதானிலிருந்து தமோபிரதான் ஆகியிருக்கிறோம். இப்போது மீண்டும் சதோபிரதானாக அவசியம் ஆகவேண்டும். சிவபாபா வின் கட்டளை, இப்போது அதன்படி நடப்பீர்களானால் 21 பிறவிகளுக்குப் பவித்திர உலகத்தில் உயர்ந்த பதவி பெறுவீர்கள். இப்போது புருஷார்த்தம் செய்தாலும் சரி செய்யாவிட்டாலும் சரி, விரும்பினால் நினைவில் அமர்ந்திருந்து மற்றவர்களுக்குச் சொல்லலாம், சொல்லாமலும் இருக்கலாம். கண்காட்சிகளின் மூலம் குழந்தைகள் அநேகருக்கு வழி சொல்லிக் கொண்டிருக்கின்றனர். தனக்கும் கூட நன்மை செய்து கொள்ள வேண்டும். இந்த வியாபாரம் மிகவும் மலிவானதாகும். இந்தக் கடைசிப் பிறவியில் மட்டும் பவித்திரமாக இருப்பதன் மூலம், சிவபாபாவின் நினைவில் இருப்பதன் மூலம் நீங்கள் தமோபிரதானிலிருந்து சதோபிரதான் ஆகிவிடுவீர்கள். எவ்வளவு மலிவான வியாபாரம்! வாழ்க்கையே மாறி விடுகின்றது - இதுபோலெல்லாம் சிந்தனை செய்ய வேண்டும். பாபாவிடம் செய்தி வருகின்றது. ராக்கி கட்டுவதற்காகச் சென்றார்களானால் சிலர் சொன்னார்களாம்-இச்சமயம் தமோபிரதான் உலகமாக உள்ளது. இதில் பவித்திரமாக இருப்பது என்பது நடக்காத காரியம் என்று. பாவம், அவர்களுக்குத் தெரியாது, இப்போது சங்கமயுகம் என்பது. பாபாதான் பவித்திரமாக ஆக்குகின்றார். இவர்களுக்கு உதவி செய்பவர் பரமபிதா பரமாத்மா ஆவார். அவர்களுக்கு இது தெரியாது-அதாவது இங்கே சுவர் மிகவும் வலிமையானது. பவித்திரமாவதால் பவித்திர உலகத்தின் மாலிக் (எஜமானன்) ஆகவேண்டும். பாபா சொல்கிறார், இந்த மாயா ரூப 5 விகாரங்கள் மீது வெற்றி கொள்வதால் நீங்கள் உலகை வென்றவராக ஆவீர்கள். அப்போது நாம் ஏன் பவித்திரமாக ஆகக்கூடாது. முதல் தரமான வியாபாரம்! பாபா சொல்கிறார், காமம் மகா எதிரி. இதன் மீது வெற்றி கொள்வதன் மூலம் நீங்கள் பவித்திரமாகி விடுவீர்கள். மாயாவை வென்றால் உலகை வெல்லலாம். இது யோக பலத்தால் மாயாவை வெல்கிற விஷயமாகும். பரமபிதா பரமாத்மாதான் வந்து ஆத்மாக்களுக்குச் சொல்லிப் புரிய வைக்கிறார், என்னை நினைவு செய்வீர்களானால் கறை நீங்கி விடும். நீங்கள் சதோபிரதான் உலகத்தின் எஜமானன் ஆகி விடுவீர்கள். பாபா சங்கமயுகத்தில் ஆஸ்தி தருகின்றார். அனைவரையும் விட உத்தமமான ஆத்மாக்களாக இந்த லட்சுமி-நாராயணர் இருந்தனர். அவர்கள்தான் மரியாதா புருஷோத்தம் தேவி-தேவதை தர்மத்தினர் எனப்படுகிறார்கள். மிக நன்றாகவே சொல்லிப் புரிய வைக்கப் படுகின்றது. ஆனால் சில சமயம் இந்தப் பாயின்ட்டுகள் மறந்து விடுகின்றன. பிறகு முடிந்தபின் நினைவு வருகிறது, இந்த-இந்தப் பாயின்ட்டுகளைச் சொல்லிப் புரிய வைக்கவில்லை என்று. சொல்லிப் புரிய வைப்பதற்கான பாயின்ட்டுகளோ ஏராளமாக உள்ளன. இதுபோல் ஆகின்றது. வக்கீல்களும் கூட ஏதாவது பாயின்ட்டுகளை மறந்து போகின்றனர். பிறகு எப்போது பின்னால்

அந்தப் பாயின்ட்டுகள் நினவுக்கு வருகின்றனவோ அப்போது வாதாடுகின்றனர். டாக்டர்களுக்கும் கூட அதுபோல் ஆகிவிடுகின்றது. சிந்தனை ஓடுகின்றது-இந்த நோய்க்கு இந்த மருந்து சரியானது. அதுபோல இங்கேயும் கூட கருத்துக்களோ ஏராளம் உள்ளன. பாபா சொல்கிறார், இன்று உங்களுக்கு ஆழமான கருத்துகளைச் சொல்லிப் புரிய வைக்கிறேன். ஆனால் புரிந்து கொள்பவர்கள் அனைவரும் பதீத அழைக்கவும் செய்கிறார்கள், ஹே! பதீத பாவனா..... பிறகு யாரை என்று கேட்டால் கோப்படுவார்கள். ஈஸ்வரன் முன்னிலையில் உண்மை சொல்கின்றனர்-ஹே! பதீத பாவனா! வாருங்கள், வந்து எங்களைப் பாவனமாக்குங்கள். ஈஸ்வரனை மறந்து விட்டால் பிறகு பொய் பேசுகின்றனர். அதனால் மிகவும் யுத்தியுடன் சொல்லிப் புரிய வைக்க வேண்டும். பாம்பும் சாக வேண்டும், கம்பும் உடையக் கூடாது. பாபா சொல்கிறார், எலியிடம் இருந்து நற்குணத்தை எடுத்துக் கொள்ளுங்கள். எலி அப்படி யுத்தியுடன் கடிக்கும், ரத்தமும் வரும், ஆனால் அது வருவது தெரியவே தெரியாது. ஆக, குழந்தைகளின் புத்தியில் அனைத்துப் பாயின்ட்டுகளும் இருக்க வேண்டும். யோகத்தில் இருப்பவர்களுக்கு சமயத்தில் உதவி கிடைக்கின்றது. இப்படியும் ஆகலாம்-அதாவது கேட்பவர்கள் சொல்பவர்களைக் காட்டிலும் அதிகமாக பாபாவுக்கு அன்பானவர்களாக ஆகிவிடுவார்கள். அப்போது பாபா தாமே அமர்ந்து புரிய வைப்பார். ஆகவே அப்படிப் புரிய வைக்க வேண்டும் - பவித்திரமாக ஆவதோ மிக நல்லது என்று அவர்கள் புரிந்து கொள்ள வேண்டும். இந்த ஒரு பிறவி பவித்திரமாக இருப்பதன் மூலம் நாம் 21 பிறவிகளுக்குப் பவித்திர உலகத்திற்கு எஜமானர் ஆவோம். பகவான் வாக்கு-இந்தக் கடைசிப் பிறவி பவித்திரமாக ஆவீர்களானால் நான் உத்திரவாதம் தருகிறேன், டிராமா பிளான் படி நீங்கள் 21 பிறவிகளுக்கு ஆஸ்தி அடைய முடியும். இந்த ஆஸ்தியையோ நாம் கல்ப-கல்பமாக அடைந்து கொண்டே இருக்கிறோம். சேவையில் யாருக்கு ஆர்வம் உள்ளதோ அவர்களே புரிந்து கொள்வார்கள், நாம் போய்ச் சொல்லிப் புரிய வைக்க வேண்டும் என்று. பாபாவோ ஞானக்கடலாக இருக்கிறார். அவர் எவ்வளவு ஞான மழையினைப் பொழிந்து கொண்டே இருக்கிறார்! யாருக்கு ஆத்மா பவித்திரமாக உள்ளதோ, அவர்களுக்கு தாரணையும் ஆகும். தனது பெயரைப் புகழ்பெறச் செய்து காட்டுவார்கள். கண்காட்சி-மேளாவில் தெரிய வரும், யார் எந்த மாதிரி சேவை செய்கிறார்கள் என்று. ஆசிரியர்கள் சோதித்துப் பார்க்க வேண்டும்-யார் எப்படிச் சொல்லிப் புரிய வைக்கிறார் என்று. அதிகமாக லட்சுமி-நாராயணர் அல்லது ஏணிப்படிகளின் சித்திரத்தை வைத்துச் சொல்லிப் புரிய வைப்பது நல்லது. யோகபலத்தால் பிறகு இதுபோல் லட்சுமி-நாராயணராக ஆகிறார்கள். லட்சுமி-நாராயணர்தான் ஆதிதேவ் மற்றும் ஆதிதேவி ஆவார்கள். நான்கு புஜங்களில் லட்சுமி-நாராயணர் இருவருமே வந்து விடுகின்றனர். இரண்டு புஜங்கள் லட்சுமியினுடையது, இரண்டு நாராயணருக்குரியது.. இதையும் கூட பாரதவாசிகள் தெரிந்து கொள்ளவில்லை. மகாலட்சுமிக்கு 4 புஜங்கள் உள்ளன-இதன் அர்த்தமே அவர்கள் யுகல் (ஜோடி). விஷ்ணு சதுர்புஜதாரி. கண்காட்சியிலோ தினந்தோறும் சொல்லிப் புரிய வைக்கப் படுகின்றது.. ரதத்தையும் காட்டியிருக்கிறது. அர்ஜுனன் அமர்ந்திருந்ததாகச் சொல்கின்றனர். கிருஷ்ணர் ரதத்தைச் செலுத்துபவராக இருந்தார். இவை அனைத்தும் கதைகள். இப்போது இவை ஞானத்தின் விஷயங்களாகும். ஞான அமிர்த்தத்தின் கலசம் லட்சுமியின் தலை மீது வைத்திருப்பதாகக் காட்டுகின்றனர். உண்மையில் கலசம் வைக்கப்பட்டிருப்பது ஜெகதம்பா மீது. அவர்தான் பிறகு லட்சுமி ஆகிறார். இதையும் சொல்லிப் புரிய வைக்க வேண்டும். சத்யுகத்தில் ஒரு தர்மம், ஒரு வழிமுறையைப் பின்பற்றும் மனிதர்கள் உள்ளனர். தேவதைகளினுடையது ஒரு வழிமுறையாகும். தேவதைகள் தாம் ஸ்ரீ (சிரேஷ்டமானவர்கள்) எனப்படுகின்றனர். வேறு யாருக்கும் சொல்வதில்லை. ஆக, பாபாவுக்கு சிந்தனை ஓடிக் கொண்டிருந்தது-சொல்லிப் புரிய வைப்பதற்கான சொற்கள் கொஞ்சமாக இருக்க வேண்டும். (சுருங்கச் சொல்லி விளங்க வைக்க வேண்டும்). இந்தக் கடைசிப் பிறவியில் 5 விகாரங்கள் மீது வெற்றி கொள்வதால் நீங்கள் ராமராஜ்யத்திற்கு எஜமானர் ஆவீர்கள். இதுவோ மலிவான வியாபாரமாகும். பாபா வந்து அவினாசி ஞான ரத்தினங்களின் தானம் செய்கின்றார். பாபா ஞானக்கடலாக இருக்கின்றார். அவர்தான் ஞானரத்தினங்களைத் தருகிறார். இந்திர சபையில் சிலர் சப்ஜபரி, (மாணிக்கக் கல்) புகராஜ்பரியாகவும் (மரகதக்கல்) உள்ளனர். அனைவருமே உதவி செய்பவர்கள் தாம். வைந்ரியங்களில் விதம்-விதமாக உள்ளன இல்லையா? அதனால் நவரத்தினங்கள் காட்டப்பட்டுள்ளன. இதுவோ நிச்சயம்-நல்லபடியாகப் படித்தால் பதவியும் பெறுவார்கள். நமபர்வாரோ இருக்கத்தான் செய்கிறார்கள் இல்லையா? புருஷார்த்தம் செய்வதற்கான வேளையே இது தான். இதையோ குழந்தைகள் புரிந்து கொண்டிருக்கிறார்கள், நாம் பாபாவின் மாலையில் மணியாக ஆகின்றோம். எவ்வளவு சிவபாபாவை நினைவு செய்கிறோமோ அவ்வளவுக்கு நாம் நினைவு யாத்திரையில் வேகமாக ஓடி முன்னேறுகிறோம். பாவங்களும் சீக்கிரமாக வினாசமாகும்.

இந்தப் படிப்பு ஒன்றும் மிக நீண்டதல்ல. பவித்திரமாக இருக்க வேண்டும்-அவ்வளவுதான். தெய்வீக குணங்களையும் தாரணை செய்ய வேண்டும். வாயிலிருந்து ஒருபோதும் கல் (சுடுசொல்) வெளிவரக் கூடாது. கல்லை வீசுபவர்கள் கல் புத்தியுள்ளவர்களாகவே இருப்பார்கள். ரத்தினங்களை வெளிப்படுத்துபவர்கள்தான் உயர்ந்த பதவி பெறுவார்கள். இதுவோ மிகவும் சலபமானதாகும். மாணவர்களுக்குச் சொல்லிப் புரிய வையுங்கள்-பதீத பாவனர் அனைவருக்கும் முக்தி-ஜீவன்முக்தி அளிப்பவர் பரமபிதா பரமாத்மா சொல்கிறார்-ஹே! பாரதவாசி ஆன்மீகக் குழந்தைகளே! இராவண ராஜ்ய, மரண உலகமாகிய இந்தக் கலியுகத்தினுடைய கடைசி ஜென்மத்தில் பவித்திரமாக இருப்பதன் மூலம் மற்றும் பரமபிதா பரமாத்மா சிவனுடன் புத்தியோக பலத்தின் மூலம் யாத்திரை செய்வதன் மூலம் தமோபிரதான் ஆத்மாக்கள் சதோபிரதான ஆத்மா ஆகி, சதோபிரதான சத்யுக உலகத்தில் தூய்மை, சுகம், சாந்தி, செல்வம் நிறைந்த மரியாதா புருஷோத்தம் தெய்வீக சுயராஜ்ய பதவியை மீண்டும் பெற முடியும், 5000 ஆண்டுகளுக்கு முன் போலவே. ஆனால் வரப்போகிற மகா வினாசத்திற்கு முன்பாக பாபா நமக்கு ஆஸ்தியை அளிக்கின்றார், படிப்பு சொல்லித் தருகின்றார். எவ்வளவு படிப்பீர்களோ, அவ்வளவு உயர்ந்த பதவி பெறுவீர்கள். உடன் அழைத்துச் செல்லவே செய்வார். பிறகு நாம் இந்தப் பழைய சரீரம் மற்றும் இந்தப் பழைய உலகத்தைப் பற்றி ஏன் சிந்தனை செய்ய வேண்டும்? உங்களுக்கு இந்தப் பழைய உலகத்தை விடுவதற்கான சமயம் இதுவாகும். இப்படி-இப்படி விஷயங்களெல்லாம் புத்தியில் சிந்தனை செய்து கொண்டே இருந்தாலும் கூட மிக நல்லது. இன்னும் போகப்போக, புருஷார்த்தம் செய்யச் செய்ய சமயம் வந்து கொண்டே இருக்கும். பிறகு ஏமாற்றம் வராது. உலகமும் இன்னும் கொஞ்ச சமயத்துக்குத் தான் என்பதைப் பார்க்கும் போது புத்தியோகத்தை ஈடுபடுத்த வேண்டும். சேவை செய்வதால் உதவியும் கிடைக்கும். எவ்வளவுக்கு யாருக்காவது சுகத்திற்கான வழி சொல்கிறீர்களோ, அவ்வளவுக்குக் குஷி இருக்கும். புருஷார்த்தமும் நடைபெறுகின்றது. அதிர்ஷ்டம் தென்படுகின்றது. பாபாவோ முயற்சி செய்வதற்குக் கற்றுத் தருகின்றார். சிவர் அதில் ஈடுபடுகின்றனர். சிவர் ஈடுபடுவதில்லை. நீங்கள் அறிவீர்கள், கோடல்வார்கள், பல கோடிக்கு அதிபதிகள் அனைவரும் அப்படியே அழிந்து போவார்கள். நல்லது.

இனிமையிலும் இனிமையான தேடிக்கண்டெடுக்கப் பட்ட செல்லக் குழந்தைகளுக்கு தாயும் தந்தையுமாகிய பாபாதாவின் அன்பு நினைவு மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்தே!

தாரணைக்கான முக்கிய சாரம் :

1. உயர்ந்த பதவி அடைவதற்கு வாயிலிருந்து ஞான ரத்தினங்களையே வெளிப்படுத்த வேண்டும். கற்களை அல்ல. மனம்-சொல்-செயல் மூலம் அத்தகைய கர்மங்களைச் செய்ய வேண்டும்-மரியாதா புருஷோத்தமாக நம்மை ஆக்கக் கூடியதாக அவை இருக்க வேண்டும்.
2. இந்தக் கடைசிப் பிறவியில் பவித்திரமாக ஆவதற்கான உறுதிமொழி எடுத்துக் கொள்ள வேண்டும். பவித்திரமாவதற்கான யுக்தியை அனைவருக்கும் சொல்ல வேண்டும்.

வரதானம் : தனது ஸ்மிருதி, விருத்தி மற்றும் திருஷ்டியை அலௌகீகமானதாக ஆக்கக் கூடிய அனைத்துக் கவர்ச்சிகளில் இருந்தும் விடுபட்டவர் ஆகுக!

எப்படி சங்கல்பமோ அப்படியே சிருஷ்டியும் இருக்கும் எனச் சொல்லப்படுகின்றது. புதிய சிருஷ்டியைப் படைப்பதற்கு யார் நிமித்தமான விசேஷ ஆத்மாக்களாக இருக்கிறார்களோ, அவர்களின் ஒவ்வொரு சங்கல்பமும் சிரேஷ்டமானதாக, அதாவது அலௌகீகமானதாக இருக்க வேண்டும். எப்போது ஸ்மிருதி-விருத்தி மற்றும் திருஷ்டி அனைத்தும் அலௌகீகமாக ஆகிவிடுகின்றனவோ, அப்போது இந்த உலகத்தின் எந்த ஒரு மனிதர் அல்லது எந்த ஒரு பொருளும் தன் பக்கம் கவர்ந்து இழுக்க முடியாது. கவர்ந்து இழுக்கிறது என்றால் நிச்சயமாக அலௌகீகத் தன்மையில் குறைவு உள்ளது. அலௌகீக ஆத்மாக்கள் அனைத்துக் கவர்ச்சிகளில் இருந்தும் விடுபட்டவர்களாக இருப்பார்கள்.

சுலோகன் : மனதில் பரமாத்ம அன்பு மற்றும் சக்திகள் நிறைந்திருக்குமானால் மனதில் குழப்பம் வராது.